

पत्र क० एनसीएल/ज०स०वि०/प्रेसवि०/2016-17/14

दिनांक- 10/04/2017

प्रेस विज्ञप्ति
राजपूत क्लब ने जीती ग्रामीण कबड्डी प्रतियोगिता
दुधिचुआ क्षेत्र की ओर से सीएसआर के तहत आयोजित इस प्रतियोगिता में लिया 7 टीमों ने लिया
हिस्सा

नॉदर्न कोलफील्ड्स लिमिटेड (एनसीएल) के दुधिचुआ क्षेत्र (एरिया) ने 6 से 7 अप्रैल तक ग्रामीण कबड्डी प्रतियोगिता आयोजित की। दुधिचुआ क्षेत्र के निगमित सामाजिक दायित्व (सीएसआर) के तहत आयोजित की गई इस प्रतियोगिता का खिताब राजपूत क्लब, संजय नगर ने जीता तथा सिंह क्लब, भरुआ की टीम प्रतियोगिता की उपविजेता बनी। राजपूत क्लब के श्री विनय बहादुर सिंह को प्रतियोगिता में बेस्ट रेडर का खिताब मिला तथा सिंह क्लब के श्री निर्भय सिंह प्रतियोगिता के बेस्ट डिफेंडर बने। प्रतियोगिता में सिंह क्लब घोरौली, राजपूत क्लब संजय नगर, सिंह क्लब भरुआ, नंदगांव, दुधिचुआ, संगठन क्लब नवानगर एवं नवानगर कार्पोरेशन सहित कुल 7 टीमों ने हिस्सा लिया।

प्रतियोगिता के समापन समारोह में बतौर मुख्य अतिथि अपने उद्बोधन में दुधिचुआ क्षेत्र के महाप्रबंधक श्री एम०के० प्रसाद ने खिलाड़ियों की हौसला अफजाई करते हुए जीवन में खेल के महत्व एवं खेल के जरिए समग्र विकास की अवधारणा पर प्रकाश डाला। दुधिचुआ क्षेत्र के स्टाफ अधिकारी (कार्मिक) श्री शफदर खान ने 6 अप्रैल को बतौर मुख्य अतिथि प्रतियोगिता का उद्घाटन किया था।

श्री के०के० सिंह, श्री हीराराम साहू एवं श्री परमेश्वर कुशवाहा ने बतौर रेफरी इस दो दिवसीय प्रतियोगिता का सुचारू रूप से संचालन कराया। प्रतियोगिता को संपन्न कराने में दुधिचुआ क्षेत्र की सीएसआर टीम की भूमिका सराहनीय रही।

गौरतलब है कि गत फरवरी में दुधिचुआ क्षेत्र ने सीएसआर के तहत ही ग्रामीण वॉलिबॉल प्रतियोगिता का आयोजन कराया था। इस प्रतियोगिता में 10 ग्रामीण वॉलिबॉल टीमों ने भाग लिया था। प्रतियोगिता का फाइनल मैच तियरा और सरसावा की टीमों के बीच खेला गया था, जिसमें तियरा की टीम ने सीधे सेटों में 25-8, 25-21 से जीत दर्ज कर प्रतियोगिता का खिताब अपने नाम किया था।

जनसंपर्क अधिकारी